

Dawn l-istess awtoritajiet doganali jirċievu l-Mudell A meta tasal il-materja prima f'Curacao. L-appellanti ma tistax tinzamm responsabbli għall-fatt li preċiżament dawn il-Mudelli A intilfu minhabba nar li hakem l-arkivji tal-awtoritajiet doganali ta' Curacao. Peress li l-arkivji nqerdu, ma huwiex possibbli li jiġi eżaminat liema dokumenti kienu għad-dispożizzjoni tal-awtoritajiet doganali.

Skont l-appellanti, il-konkluzjoni tal-Qorti Ġenerali li tgħid li l-amministratur kien jaġhti dawn id-dokumenti lill-membri tad-delegazzjoni ta' kontroll tal-appellata li kieku dawn kienu effettivament jinsabu għand l-amministrazzjoni hija infondata. Dan l-unika argument ma jistax iwassal għall-konkluzjoni li l-mudelli A ma kienux eżistew, fid-dawl tal-kunsiderazzjonijiet esposti iktar 'il fuq.

Talba għal deċiżjoni preliminari mressqa mill-Cour de cassation (Franza) fis-16 ta' April 2012 — Association de médiation sociale vs Union locale des syndicats CGT, Hichem Laboubi, Union départementale CGT des Bouches-du-Rhône, Confédération générale du travail (CGT)

(Kawża C-176/12)

(2012/C 184/08)

Lingwa tal-kawża: il-Franċiż

Qorti tar-rinvju

Cour de cassation

Partijiet fil-kawża prinċipali

Rikorrenti: Association de médiation sociale

Konvenuti: Union locale des syndicats CGT, Hichem Laboubi, Union départementale CGT des Bouches-du-Rhône, Confédération générale du travail (CGT)

Domandi preliminari

- (1) Id-dritt fundamentali għall-informazzjoni u għall-konsultazzjoni tal-impjegati, irrikonoxxut mill-Artikolu 27 tal-Karta tad-Drittijiet Fundamentali tal-Unjoni Ewropea, kif ippreċiżat mid-dispożizzjonijiet tad-Direttiva 2002/14/KE tal-Parlament Ewropew u tal-Kunsill, tal-11 ta' Marzu 2002, li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea ⁽¹⁾, jista' jiġi invokat f'kawża bejn individwi bil-ghan li tiġi vverifikata l-konformità ta' miżura nazzjonali ta' traspożizzjoni tad-direttiva?
- (2) Jekk it-tweġiba tkun fl-affermattiv, dawn id-dispożizzjonijiet għandhom jiġu interpretati fis-sens li jipprekludu dispożizz-

joni legiżlattiva nazzjonali li teskludi mill-kalkolu tal-haddiema tal-kumpannija, partikolarment sabiex jiġu ddeterminati il-limiti legali għall-implementazzjoni ta' istituzzjonijiet rappreżentattivi tal-persunal, l-impjegati li għandhom il-kuntratti li ġejjin: apprendistat, kuntratt inizjattiva-impjeg (contrat initiative-emploi), kuntratt ta' assistenza fl-impjeg (contrat d'accompagnement dans l'emploi), kuntratt ta' professjonalizzazzjoni (contrat de professionalisation)?

⁽¹⁾ Direttiva 2002/14/KE tal-Parlament Ewropew u tal-Kunsill, tal-11 ta' Marzu 2002, li tistabbilixxi qafas ġenerali dwar l-informazzjoni u l-konsultazzjoni tal-impjegati fil-Komunità Ewropea — Dikjarazzjoni kongunta tal-Parlament Ewropew, tal-Kunsill u tal-Kummissjoni fuq ir-rappreżentazzjoni tal-haddiema (ĠU Edizzjoni Speċjali bil-Malti, Kapitolu 5, Vol. 4, p.219).

Appell ipprezentat fis-16 ta' April 2012 minn The Dow Chemical Company mis-sentenza tal-Qorti Ġenerali (Is-Seba' Awla) mogħtija fit-2 ta' Frar 2012 fil-Kawża T-77/08: The Dow Chemical Company vs Il-Kummissjoni Ewropea

(Kawża C-179/12 P)

(2012/C 184/09)

Lingwa tal-kawża: l-Ingliż

Partijiet

Appellanti: The Dow Chemical Company (rappreżentanti: D. Schroeder u R. Polley, avukati)

Parti oħra fil-proċedura: Il-Kummissjoni Ewropea

Talbiet tal-appellanti

L-appellanti titlob li l-Qorti tal-Ġustizzja jogħgħoha:

- tannulla s-sentenza tal-Qorti Ġenerali fil-Kawża T-77/08 sa fejn tiċhad it-talba tagħha sabiex tannulla d-deċiżjoni tal-Kummissjoni tal-5 ta' Diċembru 2007 fil-Każ COMP/38629 kif emendata bid-Deciżjoni tal-Kummissjoni C(2008) 2974 finali, tat-23 ta' Ġunju 2008, sa fejn tirrigwarda l-appellanti;
- tannulla d-deċiżjoni tal-Kummissjoni tal-5 ta' Diċembru 2007 fil-Każ COMP/38629 kif emendata bid-Deciżjoni tal-Kummissjoni C(2008) 2974 finali tat-23 ta' Ġunju 2008 sa fejn tirrigwarda l-appellanti;
- b'mod alternattiv, tannulla s-sentenza tal-Qorti Ġenerali fil-Kawża T-77/08 sa fejn din twarrab it-talba tagħha li tnaqqas b'mod sostanzjali l-multa imposta fuqha;